

26-12-

† Ἡ σύναξις τῆς Ὑπεραγίας Θεοτόκου.
Εὐθυμίου Σάρδων ἱερομάρτυρος
τοῦ ὁμολογητοῦ (†840).

ΕΙΣ ΤΟΝ ΟΡΘΡΟΝ

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις

Ὅτι πρέπει σοι πᾶσα δόξα...

Ἦχος δ'

Θεὸς Κύριος, καὶ ἐπέφανεν
ἡμῖν, εὐλογημένος ὁ ἐρχόμενος ἐν
ὀνόματι Κυρίου.

Σπῆχ, α'. Ἐξομολογεῖσθε τῷ
Κυρίῳ, ὅτι ἀγαθός, ὅτι εἰς τὸν
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν
ἡμῖν...

Σπῆχ, β'. Πάντα τὰ ἔθνη
ἐκύκλωσάν με, καὶ τῷ ὀνόματι
Κυρίου ἡμυνάμην αὐτοῦς.

Θεὸς Κύριος, καὶ ἐπέφανεν
ἡμῖν...

Σπῆχ, γ'. Παρὰ Κυρίου ἐγένετο
αὕτη, καὶ ἐστὶ θαυμαστὴ ἐν
ὀφθαλμοῖς ἡμῶν.

Θεὸς Κύριος, καὶ ἐπέφανεν
ἡμῖν...

Ἀπολυτίκιον. Ἦχος δ'

Ἡ γέννησίς σου Χριστέ ὁ Θεὸς
ἡμῶν, ἀνέτειλε τῷ κόσμῳ, τὸ φῶς
τὸ τῆς γνώσεως, ἐν αὐτῇ γὰρ οἱ
τοῖς ἄστροις λατρεύοντες, ὑπὸ
ἀστέρος ἐδιδάσκοντο, σὲ προσκυ-
νεῖν, τὸν ἥλιον τῆς δικαιοσύνης,
καὶ σὲ γινώσκειν ἐξ ὕψους ἀνατο-
λήν, Κύριε δόξα σοι. **(ἐκ γ')**

Συναπτὴ μικρά καὶ ἡ Ἐκφώνησις

Ὅτι σὸν τὸ κράτος...

Μετὰ τὴν α' Σπυχολογίαν

Κάθισμα

Ἦχος δ' – Κατεπλάγη Ἰωσήφ

Δεῦτε ἴδωμεν πιστοί, ποῦ ἐγεν-
νήθη ὁ Χριστός, ἀκολουθήσωμεν
λοιπὸν ἔνθα ὁδεύει ὁ ἀστήρ, μετὰ
τῶν Μάγων Ἀνατολῆς τῶν Βα-
σιλέων. Ἄγγελοι ὑμνοῦσιν, ἀκα-
ταπαύστως ἐκεῖ. Ποιμένες ἀγραυ-
λοῦσιν, ὥδῃν ἐπάξιον Δόξα ἐν
ὑψίστοις λέγοντες, τῷ σήμερον ἐν
Σπηλαίῳ τεχθέντι, ἐκ τῆς Παρ-
θένου, καὶ Θεοτόκου, ἐν Βηθλεὲμ
τῆς Ἰουδαίας.

Δόξα Πατρί... **Κ**αὶ νῦν...

Τὸ αὐτὸ

Μετὰ τὴν β' Σπυχολογίαν

Κάθισμα ὁμοιον

Τί θαυμάζεις Μαριάμ; τί
ἐκθαμβεῖσαι τῷ ἐν σοί; Ὅτι ἄχρο-
νον Υἱόν, χρόνῳ ἐγέννησα φησί,
τοῦ τικτομένου τὴν σύλληψιν μὴ
διδραχθεῖσα. Ἄνανδρος εἰμί, καὶ
πῶς τέξω Υἱόν, ἄσπορον γονὴν τίς
ἑώρακεν, ὅπου Θεὸς δὲ βούλεται,
νικᾶται φύσεως τάξις, ὡς γέγρα-
πται. Χριστὸς ἐτέχθη, ἐκ τῆς Παρ-
θένου, ἐν Βηθλεὲμ τῆς Ἰουδαίας.

Δόξα Πατρί... **Κ**αὶ νῦν...

Τὸ αὐτὸ

Ὁ Προεστὼς ἡ ὁ Ἀναγνώστης

τὸν Ν' ψαλμόν, χῦμα.

Ελέησόν με ὁ Θεὸς κατὰ τὸ
μέγα ἔλεός σου καὶ κατὰ τὸ
πλῆθος τῶν οἰκτιρμῶν σου ἐξάλει-
ψον τὸ ἀνόμημά μου.

Επὶ πλεῖον πλῦνόν με ἀπὸ τῆς
ἀνομίας μου καὶ ἀπὸ τῆς ἁμαρ-
τίας μου καθάρισόν με.

Οτι τὴν ἀνομίαν μου ἐγὼ
γινώσκω καὶ ἡ ἁμαρτία μου
ἐνώπιόν μου ἐστὶ διὰ παντός.

Γοὶ μόνῳ ἥμαρτον καὶ τὸ πο-

νηρόν ἐνώπιόν σου ἐποίησα ὅπως
ἂν δικαιωθῇς ἐν τοῖς λόγοις σου
καὶ νικήσῃς ἐν τῷ κρίνεσθαί σε.

Ἴδου γὰρ ἐν ἀνομίαις συ-
νελήφθην καὶ ἐν ἁμαρτίαις
ἐκίσσησέ με ἡ μήτηρ μου.

Ἴδου γὰρ ἀλήθειαν ἠγάπησας τὰ
ἄδηλα καὶ τὰ κρύφια τῆς σοφίας
σου ἐδήλωσάς μοι.

Ῥαντιεῖς με ὕσώπῳ καὶ καθα-
ρισθήσομαι πλυνεῖς με καὶ ὑπὲρ
χιόνα λευκανθήσομαι.

Ἀκουτιεῖς μοι ἀγαλλίασιν καὶ
εὐφροσύνην ἀγαλλιᾶσονται ὅστέα
τεταπεινωμένα.

Ἀπόστρεφον τὸ πρόσωπόν σου
ἀπὸ τῶν ἁμαρτιῶν μου καὶ πάσας
τὰς ἀνομίας μου ἐξάλειψον.

Καρδίαν καθαρὰν κτίσον ἐν
ἐμοὶ ὁ Θεὸς καὶ πνεῦμα εὐθὲς
ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ
προσώπου σου καὶ τὸ Πνεῦμα σου
τὸ ἅγιον μὴ ἀντανέλῃς ἀπ' ἐμοῦ.

Ἀπόδος μοι τὴν ἀγαλλίασιν τοῦ
σωτηρίου σου καὶ πνεύματι ἡγε-
μονικῶ στήριξόν με.

Διδάξω ἀνόμους τὰς ὁδοὺς σου
καὶ ἀσεβεῖς ἐπὶ σὲ ἐπιστρέψουσιν.

Ῥῦσαί με ἐξ αἱμάτων ὁ Θεὸς, ὁ
Θεὸς τῆς σωτηρίας μου, ἀγαλ-
λιάσεται ἡ γλῶσσά μου τὴν δικαι-
οσύνην σου.

Κύριε, τὰ χεῖλη μου ἀνοίξεις,
καὶ τὸ στόμα μου ἀναγγελεῖ τὴν
αἴνεσίν σου.

Ὅτι εἰ ἠθέλησας θυσίαν ἔδωκα
ἂν ὀλοκαυτώματα οὐκ εὐδοκήσεις.

Θυσία τῷ Θεῷ, πνεῦμα συντε-

τριμμένον' καρδίαν συντετριμ-
μένην καὶ τεταπεινωμένην ὁ Θεὸς
οὐκ ἐξουδενώσει.

Ἀγάθυνον, Κύριε, ἐν τῇ εὐδοκίᾳ
σου τὴν Σιών, καὶ οἰκοδομηθήτω
τὰ τεῖχη Ἱερουσαλήμ.

Τότε εὐδοκήσεις θυσίαν δικαι-
οσύνης ἀναφορὰν καὶ ὀλοκαυ-
τώματα.

Τότε ἀνοίσουσιν ἐπὶ τὸ θυσια-
στήριόν σου μόσχους, καὶ ἐλέησόν
με ὁ Θεός.

ΚΑΝΟΝΕΣ

ὥδ' ἡ α'

Ἦχος α'.

Ὁ Εἰρμός

Χριστὸς γεννᾶται, δοξάσατε'
Χριστὸς ἐξ οὐρανῶν, ἀπαντήσατε.
Χριστὸς ἐπὶ γῆς, ὑψώθητε. Ἄσατε
τῷ Κυρίῳ πᾶσα ἡ γῆ, καὶ ἐν
εὐφροσύνῃ, ἀνυμνήσατε λαοί, ὅτι
δεδοξάσται.

Ῥεύσαντα ἐκ παραβάσεως, Θε-
οῦ τὸν κατ' εἰκόνα γενόμενον,
ὅλον τῆς φθορᾶς ὑπάρξαντα,
κρείττονος ἐπταικότα θείας ζωῆς,
αὔθις ἀναπλάττει, ὁ σοφὸς Δη-
μιουργός, ὅτι δεδοξάσται.

Ἰδὼν ὁ Κτίστης ὀλλύμενον, τὸν
ἄνθρωπον χερσίν, ὃν ἐποίησε, κλί-
νας οὐρανούς κατέρχεται' τοῦτον
δὲ ἐκ Παρθένου θείας ἀγνῆς, ὅλον
οὐσιοῦται, ἀληθεία σαρκωθείς, ὅτι
δεδοξάσται.

Γοφία λόγος καὶ δύναμις, Υἱὸς
ὢν τοῦ Πατρός, καὶ ἀπαύγασμα,
Χριστὸς ὁ Θεός, δυνάμεις λαθών,
ὅσας ὑπερκοσμίους, ὅσας ἐν γῇ,
καὶ ἐνανθρωπήσας, ἀνεκτήσατο
ἡμᾶς' ὅτι δεδοξάσται.

Ἔτερος Κανὼν Ἱαμβικός,

ὥδ' ἅ' Ἦχος ὁ αὐτός

ὁ α' χορός. Ὁ Εἰρμός

Ἐσωσε λαόν, θαυματουργῶν
Δεσπότης, Ὑγρὸν θαλάσσης κύμα
χερσώσας πάλαι. Ἐκὼν δὲ τεχθεὶς
ἐκ Κόρης, τρίβον βατήν, Πόλου
τίθησιν ἡμῖν, ὃν κατ' οὐσίαν, Ἰσὸν
τε Πατρί, καὶ βροτοῖς δοξάζομεν.

(δ΄ς)

Δόξα Πατρί...

Ἦνεγκε γαστήρ ἡγιασμένη
Λόγον, Σαφῶς ἀφλέκτῳ ζωγρα-
φουμένη βάτῳ, Μιγέντα μορφῇ, τῇ
βροτησίᾳ Θεόν, Εὐας τάλαιναν,
νηδὺν ἁρᾶς τῆς πάλαι, Λύοντα πι-
κρᾶς, ὃν βροτοὶ δοξάζομεν.

Καὶ νῦν...

Ἐδειξεν ἀστήρ τὸν πρὸ ἡλίου
Λόγον Ἐλθόντα παῦσαι τὴν ἁμαρ-
τίαν Μάγοις, Σαφῶς πενιχρὸν εἰς
σπέος τὸν συμπαθῇ, Σὲ σπαρ-
γάνοις ἐλικτόν' ὃν γεγηθότες, Ἴδον
τὸν αὐτόν, καὶ βροτὸν καὶ Κύριον.

ὥδ' ἅ' γ'.

Ἦχος α'. Ὁ Εἰρμός

Τῷ πρὸ τῶν αἰώνων, ἐκ Πατρὸς
γεννηθέντι ἁρρέευστως Ὑῖῳ, καὶ ἐπ'
ἐσχάτων ἐκ Παρθένου, σαρκωθέντι
ἀσπόρως, Χριστῷ τῷ Θεῷ βοήσω-
μεν Ὁ ἀνυψώσας τὸ κέρας ἡμῶν,
Ἅγιος εἰ Κύριε.

Ὁ τῆς ἐπιπνοίας, μετασχὼν τῆς
ἀμείνω Ἀδὰμ χοϊκός, καὶ πρὸς
φθορὰν κατολισθήσας, γυναικεῖα
ἀπάτη, Χριστὸν γυναικὸς βοᾷ
ἐξορῶν ὁ δι' ἐμὲ κατ' ἐμὲ γεγο-
νώς, ἅγιος εἰ Κύριε.

Σύμμορφος πηλίνης, εὐτελοῦς
διαρτίας Χριστὲ γεγονώς, καὶ με-
τοχῇ σαρκὸς τῆς χεῖρω, μεταδοὺς
θείας φύτλης, βροτὸς πεφυκώς,

καὶ μείνας Θεός, καὶ ἀνυψώσας τὸ
κέρας ἡμῶν, Ἅγιος εἰ Κύριε.

Βηθλεὲμ εὐφραίνου, Ἡγεμόνων
Ἰούδα βασίλεια' τὸν Ἰσραὴλ γὰρ ὁ
ποιμαίνων, Χερουβὶμ ὁ ἐπ' ὤμων,
ἐκ σοῦ προελθὼν Χριστὸς
ἐμφανῶς, καὶ ἀνυψώσας τὸ κέρας
ἡμῶν, πάντων ἐβασίλευσεν.

Ἰαμβικός. Ὁ Εἰρμός

Νεῦσον πρὸς ὕμνους οἰκετῶν
Εὐεργέτα, Ἐχθροῦ ταπεινῶν τὴν
ἐπηρμένην ὀφρύν, Φέρων τε Πα-
ντεπόπτα τῆς ἁμαρτίας, Ὑπερθεν
ἀκλόνητον, ἐστηριγμένους, Μάκαρ,
μελωδοὺς τῇ βάσει τῆς πίστεως.

(δ΄ς)

Δόξα Πατρί...

Νύμφης πανάγνου τὸν
πανόλβιον τόκον. Ἰδεῖν ὑπὲρ νοῦν
ἡξιωμένος χορός, Ἄγραυλος ἐκλο-
νεῖτο, τῷ ξένῳ τρόπῳ. Τάξιν
μελωδοῦσάν τε τῶν Ἀσωμάτων,
Ἄνακτα Χριστόν, ἀσπόρως σαρ-
κούμενον.

Καὶ νῦν...

Υψους ἀνάσσων οὐρανῶν
εὐσπλαγχνία, Τελεῖ καθ' ἡμᾶς ἐξ
ἀνυμφεύτου Κόρης, Ἀῦλος ὢν τὸ
πρόσθεν, ἀλλ' ἐπ' ἐσχάτων, Λόγος
παχυνθεὶς σαρκί, τὸν πεπτωκότα,
Ἵνα πρὸς αὐτὸν ἐλκύσῃ πρω-
τόκτιστον.

Συναπτὴ μικρά καὶ ἡ Ἐκφώνησις

Ὅτι σὺ εἶ ὁ Θεὸς ἡμῶν,...

Κοντάκιον

Ἦχος γ' Αὐτόμελον

Ποίημα Ῥωμανοῦ τοῦ Μελωδοῦ

Ἡ Παρθένος σήμερον, τὸν ὑπε-
ρούσιον τίκτει, καὶ ἡ γῆ τὸ
Σπήλαιον, τῷ ἀπροσίτῳ προσάγει.
Ἄγγελοι μετὰ Ποιμένων δοξολο-

γοῦσι. Μάγοι δὲ μετὰ ἀστέρος
ὁδοιποροῦσι. δι' ἡμᾶς γὰρ ἐγεν-
νήθη, Παιδίον νέον, ὁ πρὸ αἰώνων
Θεός.

Κάθισμα

Ἦχος πλ. δ'

Τὸ προσταχθὲν μυστικῶς

Αγαλλιᾶσθω οὐρανός, γῆ
εὐφραινέσθω· ὅτι ἐτέχθη ἐπὶ γῆς, ὁ
Ἄμνος τοῦ Θεοῦ, παρέχων τῷ
κόσμῳ τὴν ἀπολύτρωσιν. Ὁ Λόγος
ὁ ἐν τοῖς κόλποις ὢν τοῦ Πατρός,
προῆλθεν ἐκ τῆς Παρθένου ἄνευ
σπορᾶς· ὃν οἱ Μάγοι ἐξίσταντο,
ὁρῶντες ἐν Βηθλεέμ, τικτόμενον
ὥς νήπιον· ὃν δοξάζει τὰ σύμπα-
ντα.

Δόξα... **Κ**αὶ νῦν... *τὸ αὐτὸ*

Κοντάκιον. Ἦχος πλ. β'

Ο πρὸ Ἑωσφόρου ἐκ Πατρὸς
ἀμήτωρ γεννηθεὶς, ἐπὶ τῆς γῆς
ἀπάτωρ ἐσαρκώθη σήμερον ἐκ
σοῦ· ὅθεν Ἀστὴρ εὐαγγελίζεται
Μάγοις, Ἄγγελοι δὲ μετὰ
Ποιμένων ὑμνοῦσι, τὸν ἄχραντον
Τόκον σου, ἡ Κεχαριτωμένη.

Ὁ Οἶκος

Τὸν ἀγεώργητον βότρυν βλα-
στήσασα, ἡ μυστικὴ ἄμπελος ὥς
ἐπὶ κλάδων, ἀγκάλαις ἐβάσταζε,
καὶ ἔλεγε. Σὺ εἶ καρπός μου, σὺ εἶ
ἡ ζωή μου. Ἀφ' οὗ ἔγνων, ὅτι καὶ ὁ
ἡμην εἰμί, σύ μου Θεός· τὴν γὰρ
σφραγίδα τῆς Παρθενίας μου
ὁρῶσα ἀκατάλυτον, κηρύττω σε
ἄτρεπτον Λόγον, σάρκα γενόμε-
νον. Οὐκ οἶδα σποράν, οἶδά σε
λύτην τῆς φθορᾶς· Ἀγνή γὰρ εἰμι,
σοῦ προελθόντος ἐξ ἐμοῦ· ὥς γὰρ
εὔρες, ἔλιπες μήτραν ἐμήν. Διὰ
τοῦτο συγχορεύει πᾶσα κτίσις

βοῶσά μοι· Χαῖρε ἡ Κεχαριτω-
μένη.

ΣΥΝΑΞΑΡΙΟΝ

Τῇ ΚΣΤ' τοῦ αὐτοῦ μηνός, Ἡ
Σύναξις τῆς Ὑπεραγίας Δεσποίνης
ἡμῶν Θεοτόκου.

Στίχοι

Λεχὼ ἄμωμον ἄνδρὸς μὴ
γνοῦσαν λέχος,

Δώροις ἀμώμοις δεξιοῦμαι τοῖς
λόγοις.

Μολπὴν ἀγνοτάτῃ λεχοῖ εἰκάδι
ἔκτῃ αἰίδω.

Περὶ τῆς εἰς Αἴγυπτον φυγῆς τῆς
Ὑπεραγίας Θεοτόκου.

Στίχοι

Ἦκοντα πρὸς σέ, τὸν πάλαι
πλήξαντά σε,

Αἴγυπτε φρίττε, καὶ Θεὸν τοῦτον
φρόνει.

Τῇ αὐτῇ ἡμέρᾳ, Μνήμη τοῦ ἐν
ἀγίοις Πατρὸς ἡμῶν Εὐθυμίου,
Ἐπισκόπου Σάρδεων τοῦ Ὁμολο-
γητοῦ.

Στίχοι

Χριστῷ παραστάς, Εὐθύμιε τρι-
σμάκαρ,

Πλήρης ἀλήκτου τυγχάνεις
εὐθυμίας.

Τῇ αὐτῇ ἡμέρᾳ, Μνήμη τοῦ
Ὁσίου Πατρὸς ἡμῶν Κωνσταντίνου
τοῦ ἐξ Ἰουδαίων.

Στίχοι

Ὡς ἐξ ἀκανθῶν τῶν Ἰουδαίων
ρόδον,

Ὁ θεῖος ἀνθεὶ καὶ θανών, Κων-
σταντῖνος.

Καὶ Μνήμη τοῦ Ὁσίου πατρὸς
ἡμῶν Εὐαρέστου.

Στίχοι

Ἐσπευδεν Εὐάρεστος ἔργῳ καὶ

λόγω,

Ἔως τελευτῆς εὐαρεστεῖν σοι
Λόγε.

Μνήμη τοῦ ἁγίου νέου ἱερομάρ-
τυρος Κωνσταντίνου τοῦ Ῥώσου,
ἀθλήσαντος ἐν Κωνσταντινοπόλει
κατὰ τὸ 1743 ἔτος.

Ταῖς αὐτῶν ἁγίαις πρεσβείαις,
ὁ Θεός, ἐλέησον, καὶ σῶσον ἡμᾶς.
Ἀμήν.

ΚΑΤΑΒΑΣΙΕΣ ΧΡΙΣΤΟΥΓΕΝΝΩΝ

ΙΑΜΒΙΚΑΙ

Ὡδὴ α'. ᾠχὸς α'.

Εσωσε λαόν, θαυματουργῶν
Δεσπότης, Ὑγρὸν θαλάσσης κῦμα,
χερσώσας πάλαι. Ἐκὼν δὲ τεχθεὶς,
ἐκ Κόρης τρίβον βατήν, Πόλου τί-
θησιν ἡμῖν· ὃν κατ' οὐσίαν, Ἰσὸν
τε Πατρί, καὶ βροτοῖς δοξάζομεν.

Ὡδὴ γ'.

Νεῦσον πρὸς ὕμνους, οἰκετῶν
εὐεργέτα, Ἐχθροῦ ταπεινῶν, τὴν
ἐπηρμένην ὀφρύν, Φέρων τε πα-
ντεπόπτα, τῆς ἁμαρτίας Ὑπερθεν
ἀκλόνητον, ἐστηριγμένους, Μάκαρ
μελωδούς, τῇ βάσει τῆς πίστεως.

Ὡδὴ δ'.

Γένους βροτείου, τὴν ἀνάπλασιν
πάλαι, Ἄδων προφήτης, Ἀββακοῦμ
προμηνύει, Ἰδεῖν ἀφράστως, ἀξιω-
θεὶς τὸν τύπον· Νέον βρέφος γάρ,
ἐξ ὄρους τῆς Παρθένου, Ἐξῆλθε
λαῶν, εἰς ἀνάπλασιν Λόγος.

Ὡδὴ ε'.

Εκ νυκτὸς ἔργων, ἐσκοτισμένης
πλάνης, Ἰλασμὸν ἡμῖν, Χριστὲ τοῖς
ἐγρηγόρωσ, Νῦν Σοι τελοῦσιν,
ὕμνον ὡς εὐεργέτη, Ἐλθοῖς πορί-
ζων, εὐχερῇ τε τὴν τρίβον, Καθ' ἣν
ἀνατρέχοντες, εὐροῖμεν κλέος.

Ὡδὴ ς'.

Ναίων Ἰωνᾶς, ἐν μυχοῖς θαλατ-
τίοις, Ἐλθεῖν ἐδεῖτο, καὶ ζάλην
ἀπαρκέσαι. Νυγεὶς ἐγὼ δέ, τῷ τυ-
ραννοῦντος βέλει, Χριστὲ προσau-
δῶ, τὸν κακῶν ἀναιρέτην, Θᾶπτον
μολεῖν Σε, τῆς ἐμῆς ῥαθυμίας.

Ὡδὴ ζ'.

Τῷ παντάνακτος, ἐξεφαύλισαν
πόθῳ, Ἀπλητα θυμαίνοντος, ἡγκι-
στρωμένοι, Παῖδες τυράννου, δύ-
σθεον γλωσσαλγίαν· Οἷς εἵκαθε
πῦρ, ἄσπετον τῷ Δεσπότη, Λέγου-
σιν· Εἰς αἰῶνας εὐλογητὸς εἶ.

Ὡδὴ η'.

Αἰνοῦμεν, εὐλογοῦμεν καὶ προ-
σκυνοῦμεν τὸν Κύριον.

Μήτηραν ἀφλέκτως, εἰκονίζουσι
Κόρης, Οἱ τῆς παλαιᾶς, πυρπο-
λούμενοι νέοι, Ὑπερφυῶς κύου-
σαν, ἐσφραγισμένην. Ἀμφω δὲ
δρῶσα, θαυματουργία μιᾷ, Λαοὺς
πρὸς ὕμνον, ἐξανίστησι Χάρις.

Τὴν Θεοτόκον καὶ μητέρα τοῦ
φωτὸς...

Ὡδὴ θ'.

ΜΕΓΑΛΥΝΑΡΙΑ

Ψαλλόμενα ἐν τῇ ᾠδῇ ταύτῃ

ᾠχὸς α'

Σπῆχ. **Μ**εγάλυνον ψυχὴ μου, τὴν
τιμιωτέραν, καὶ ἐνδοξοτέραν τῶν
ἄνω στρατευμάτων.

Μυστήριον ξένον, ὁρῶ καὶ
παράδοξον! οὐρανὸν τὸ Σπήλαιον,
θρόνον Χερουβικόν, τὴν Παρθένον,
τὴν φάτνην χωρίον, ἐν ᾧ ἀνεκλίθη
ὁ ἀχώρητος, Χριστὸς ὁ Θεός, ὃν
ἀνυμνοῦντες μεγαλύνομεν.

Σπῆχ. **Μ**εγάλυνον ψυχὴ μου, τὸν
ἐκ τῆς Παρθένου, Θεὸν σαρκὶ τε-
χθέντα.

Εξαίσιον δρόμον, ὁρῶντες οἱ Μάγοι, ἀσυνήθους νέου ἀστέρος ἀρτιφακοῦς, οὐρανίου ὑπερλάμποντος, Χριστὸν Βασιλέα ἐτεκμήρα- ντο, ἐν γῇ γεννηθέντα Βηθλεέμ, εἰς σωτηρίαν ἡμῶν.

Σπῆχ. **Μ**εγάλυνον ψυχὴ μου, τὸν ἐν τῷ Σπηλαίῳ, τεχθέντα Βασιλέα.

Νεηγενὲς Μάγων λεγόντων, παιδίον Ἄναξ, οὗ ἀστήρ ἐφάνη, ποῦ ἐστίν, εἰς γὰρ ἐκείνου προ- σκύνησιν ἤκομεν, μανεῖς ὁ Ἡρώδης ἐταράττετο, Χριστὸν ἀνελεῖν, ὁ θεομάχος φρουαττόμενος.

Σπῆχ. **Μ**εγάλυνον ψυχὴ μου, τῶν ὑπὸ τῶν Μάγων, Θεὸν προσκυνη- θέντα.

Ηκρίβωσε χρόνον Ἡρώδης ἀστέρος, οὗ ταῖς ἡγεσίαις οἱ Μάγοι ἐν Βηθλεέμ, προσκυνοῦσι Χριστῷ σὺν δώροις ὑφ' οὗ πρὸς Πατρίδα ὁδηγούμενοι, δεινὸν παι- δοκτόνον, ἐγκατέλιπον παιζόμε- νον.

Ἔτερα

εἰς τὸν Ἰαμβικὸν Κανόνα

Σπῆχ. **Γ**ήμερον ἡ Παρθένος, τίκτει τὸν Δεσπότην, ἔνδον ἐν τῷ Σπηλαίῳ.

Γτέργειν μὲν ἡμᾶς, ὡς ἀκίνδυ- νον φόβῳ, Ῥᾶον σιωπὴν, τῷ πόθῳ δὲ Παρθένε, Ὑμνοὺς ὑφαίνειν, συ- ντόνως τεθηγμένους, Ἐργῶδὲς ἐστίν, ἀλλὰ καὶ Μήτηρ σθένος, Ὅση πέφυκεν ἡ προαίρεσις δίδου.

Σπῆχ. **Γ**ήμερον ὁ Δεσπότης, τίκτεται ὡς βρέφος, ὑπὸ Μητρὸς Παρθένου.

Γτέργειν μὲν ἡμᾶς, ὡς ἀκίνδυ- νον φόβῳ, Ῥᾶον σιωπὴν, τῷ πόθῳ

δὲ Παρθένε, Ὑμνοὺς ὑφαίνειν, συ- ντόνως τεθηγμένους, Ἐργῶδὲς ἐστίν, ἀλλὰ καὶ Μήτηρ σθένος, Ὅση πέφυκεν ἡ προαίρεσις δίδου.

Δόξα Πατρὶ...

Μεγάλυνον ψυχὴ μου, τῆς τρι- συποστάτου, καὶ ἀδιαιρέτου, θεότητος τὸ κράτος.

Τύπους ἀφεγγεῖς καὶ σκιὰς παρηγμένας, Ὡ Μῆτερ ἀγνή, τοῦ Λόγου δεδορκότες, Νέου φανέντος, ἐκ πύλης κεκλεισμένης, Δοξούμενοί τε, τῆς ἀληθείας φάος, Ἐπαξίως σὴν εὐλογοῦμεν γα- στέρα.

Καὶ νῦν...

Μεγάλυνον ψυχὴ μου, τὴν λυ- τρωσαμένην, ἡμᾶς ἐκ τῆς κατάρας.

Πόθου τετευχώς, καὶ Θεοῦ πα- ρουσίας, Ὁ χριστοτερπῆς λαὸς ἡξιωμένος, Νῦν ποτνιαῖται τῆς πα- λιγγενεσίας. Ὡς ζωοποιοῦ τὴν χάριν δὲ Παρθένε, Νέμοις ἄχραντε, προσκυνῆσαι τὸ κλέος.

Καταβασία

Σπῆχ. **Μ**εγάλυνον ψυχὴ μου, τὴν τιμιωτέραν, καὶ ἐνδοξοτέραν τῶν ἄνω στρατευμάτων.

Μυστήριον ξένον, ὁρῶ καὶ παράδοξον! οὐρανὸν τὸ Σπήλαιον, θρόνον Χερουβικόν, τὴν Παρθένον, τὴν φάτνην χωρίον, ἐν ᾧ ἀνεκλίθη ὁ ἀχώρητος, Χριστὸς ὁ Θεός, ὃν ἀνυμνοῦντες μεγαλύνομεν.

Σπῆχ. **Μ**εγάλυνον ψυχὴ μου, τὴν λυτρωσαμένην, ἡμᾶς ἐκ τῆς κατάρας.

Ἰαμβικὸς

Γτέργειν μὲν ἡμᾶς, ὡς ἀκίνδυ- νον φόβῳ, Ῥᾶον σιωπὴν, τῷ πόθῳ δὲ Παρθένε, Ὑμνοὺς ὑφαίνειν, συ-

ντόνως τεθηγμένους, Ἐργῶδές ἐστιν, ἀλλὰ καὶ Μήτηρ σθένος, Ὅση πέφυκεν ἡ προαίρεσις δίδου.

Συναπτή μικρά καὶ ἡ Ἐκφώνησις

Ὅτι σὲ αἰνοῦσι πᾶσαι αἱ δυνάμεις...

Ἐξαποστειλάριον

ὁ α' χορὸς

ᾠχος γ' Αὐτόμελον

Επεσκέψατο ἡμᾶς, ἐξ ὕψους ὁ Σωτὴρ ἡμῶν, ἀνατολὴ ἀνατολῶν, καὶ οἱ ἐν σκότει καὶ σκιᾷ, εὖρομεν τὴν ἀλήθειαν, καὶ γὰρ ἐκ τῆς Παρθένου ἐτέχθη ὁ Κύριος. *(Τρίς)*

ΑΙΝΟΙ. ᾠχος δ'

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

Αἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

Σπῆχ. **Α**ἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Εὐφραίνεσθε Δίκαιοι, οὐρανοὶ ἀγαλλιᾶσθε, σκιρτήσατε τὰ ὄρη, Χριστοῦ γεννηθέντος, Παρθένος καθέζεται, τὰ Χερουβὶμ μιμουμένη, βαστάζουσα ἐν κόλποις, Θεὸν Λόγον σαρκωθέντα. Ποιμένες τὸν τεχθέντα δοξάζουσι. Μάγοι τῷ Δεσπότη δῶρα προσφέρουσιν. Ἄγγελοι ἀνυμνοῦντες λέγουσιν, Ἀκατάληπτε Κύριε, δόξα σοι.

Σπῆχ. **Α**ἰνεῖτε αὐτὸν ἐν ἡχῷ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.

Θεοτόκε Παρθένε, ἡ τεκοῦσα τὸν Σωτῆρα, ἀνέτρεψας τὴν πρώτην κατάραν τῆς Εὐας, ὅτι Μήτηρ γέγονας, τῆς εὐδοκίας τοῦ Πατρός, βαστάζουσα ἐν κόλποις, Θεὸν Λόγον σαρκωθέντα, οὐ φέρει τὸ μυστήριον ἔρευναν, πίστει μόνῃ τοῦτο πάντες δοξάζομεν, κράζοντες μετὰ σοῦ καὶ λέγοντες. Ἀνερμήνευτε Κύριε, δόξα σοι.

Σπῆχ. **Α**ἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ.

Δεῦτε ἀνυμνήσωμεν, τὴν Μητέρα τοῦ Σωτῆρος, τὴν μετὰ τόκον πάλιν ὀφθεισαν Παρθένον. Χαίροις Πόλις ἔμψυχε, τοῦ Βασιλέως καὶ Θεοῦ, ἐν ᾗ Χριστὸς οἰκήσας, σωτηρίαν εἰργάσατο. Μετὰ τοῦ Γαβριὴλ ἀνυμνοῦμέν σε, μετὰ τῶν Ποιμένων δοξάζομεν κράζοντες Θεοτόκε πρέσβευε, τῷ ἐκ σοῦ σαρκωθέντι, σωθῆναι ἡμᾶς.

Σπῆχ. **Α**ἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Ο Πατὴρ εὐδόκησεν, ὁ Λόγος σὰρξ ἐγένετο, καὶ ἡ Παρθένος ἔτεκε, Θεὸν ἐνανθρωπήσαντα, Ἀστὴρ μηνύει. Μάγοι προσκυνοῦσι. Ποιμένες θαυμάζουσι, καὶ ἡ κτίσις ἀγάλλεται.

Δόξα Πατρὶ καὶ Υἱῷ καὶ ἁγίῳ Πνεύματι

ᾠχος πλ.β'

Σήμερον ἡ ἀόρατος φύσις, τοῖς βροτοῖς ἐκ Παρθένου συνάπτεται. Σήμερον ἡ ἄπειρος οὐσία, ἐν Βη-

θλεῖν σπαργάνοις ἐνειλίσσεται.
Σήμερον ὁ Θεὸς δι' ἀστέρος
Μάγους εἰς προσκύνησιν ἄγει,
προμηνύοντας αὐτοῦ τὴν τριήμε-
ρον ταφήν, ὡς ἐν χρυσῷ καὶ
σμύρνῃ καὶ λιβάνῳ· διὸ ψάλλομεν.
Ὁ σαρκωθεὶς ἐκ Παρθένου, Χριστέ
ὁ Θεός, σῶσον τὰς ψυχὰς ἡμῶν.

Καὶ νῦν καὶ ἀεὶ καὶ εἰς τοὺς
αἰῶνας τῶν αἰώνων, ἀμήν. *Ἦχος β'*

Σήμερον ὁ Χριστός, ἐν Βηθλεὲμ
γεννᾶται ἐκ Παρθένου. Σήμερον ὁ
ἄναρχος ἄρχεται, καὶ ὁ Λόγος
σαρκουῖται. Αἱ δυνάμεις τῶν
οὐρανῶν ἀγάλλονται, καὶ ἡ γῆ σὺν
τοῖς ἀνθρώποις εὐφραίνεται, οἱ
Μάγοι τὰ δῶρα προσφέρουσιν, οἱ
Ποιμένες τὸ θαῦμα κηρύττουσιν,
ἡμεῖς δὲ ἀκαταπαύστως βοῶμεν.

Δοξολογία Μεγάλη

Εἰς ἦχον πλ. β'

Δόξα ἐν ὑψίστοις Θεῷ, καὶ ἐπὶ
γῆς εἰρήνῃ, ἐν ἀνθρώποις εὐδοκία.

Υμνοῦμέν σε, εὐλογοῦμέν σε,
προσκυνοῦμέν σε, δοξολογοῦμέν
σε, εὐχαριστοῦμέν σοι, διὰ τὴν
μεγάλην σου δόξαν.

Κύριε βασιλεῦ, ἐπουράνιε Θεέ,
Πάτερ παντοκράτορ, Κύριε Υἱὲ
μονογενές, Ἰησοῦ Χριστέ, καὶ
Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θε-
οῦ, ὁ Υἱὸς τοῦ Πατρός, ὁ αἵρων
τὴν ἁμαρτίαν τοῦ κόσμου, ἐλέησον
ἡμᾶς, ὁ αἵρων τὰς ἁμαρτίας τοῦ
κόσμου.

Πρόσδεξαι τὴν δέησιν ἡμῶν, ὁ
καθήμενος ἐν δεξιᾷ τοῦ Πατρός,
καὶ ἐλέησον ἡμᾶς.

Ὅτι σὺ εἶ μόνος Ἅγιος, σὺ εἶ
μόνος Κύριος, Ἰησοῦς Χριστός, εἰς

δόξαν Θεοῦ Πατρός. Ἀμήν.

Καθ' ἐκάστην ἡμέραν εὐλογήσω
σε, καὶ αἰνέσω τὸ ὄνομά σου εἰς
τὸν αἰῶνα, καὶ εἰς τὸν αἰῶνα τοῦ
αἰῶνος.

Καταξίωσον, Κύριε, ἐν τῇ ἡμέρᾳ
ταύτῃ, ἀναμαρτήτους φυλαχθῆναι
ἡμᾶς.

Εὐλογητὸς εἶ, Κύριε, ὁ Θεὸς
τῶν Πατέρων ἡμῶν, καὶ αἰνετὸν
καὶ δεδοξασμένον τὸ ὄνομά σου
εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ'
ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ, Κύριε, δίδαξόν με
τὰ δικαιώματά σου.

Εὐλογητὸς εἶ, Κύριε, δίδαξόν με
τὰ δικαιώματά σου.

Εὐλογητὸς εἶ, Κύριε, δίδαξόν με
τὰ δικαιώματά σου.

Κύριε, καταφυγὴ ἐγενήθης ἡμῖν,
ἐν γενεᾷ καὶ γενεᾷ. Ἐγὼ εἶπα·
Κύριε, ἐλέησόν με, ἴασαι τὴν ψυ-
χήν μου, ὅτι ἡμαρτόν σοι.

Κύριε, πρὸς σὲ κατέφυγον,
δίδαξόν με τοῦ ποιεῖν τὸ θέλημά
σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ
φωτί σου ὁφόμεθα φῶς.

Παράτεινον τὸ ἔλεός σου τοῖς
γινώσκουσί σε.

Ἄγιος ὁ Θεός, Ἅγιος Ἰσχυρός,
Ἅγιος Ἀθάνατος, ἐλέησον ἡμᾶς.

Ἄγιος ὁ Θεός, Ἅγιος Ἰσχυρός,
Ἅγιος Ἀθάνατος, ἐλέησον ἡμᾶς.

Ἄγιος ὁ Θεός, Ἅγιος Ἰσχυρός,
Ἅγιος Ἀθάνατος, ἐλέησον ἡμᾶς.

Δόξα Πατρὶ καὶ Υἱῷ καὶ ἁγίῳ
Πνεύματι.

Καὶ νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἀμήν.

Ἄγιος Ἀθάνατος, ἐλέησον ἡμᾶς.

Ἄγιος ὁ Θεός,

Ἄγιος Ἰσχυρός,

Ἄγιος Ἀθάνατος, ἐλέησον ἡμᾶς.

τὸ ἀπολυτίκιον τῆς Ἑορτῆς

ᾠχος δ'

Ἡ γέννησίς σου Χριστέ ὁ Θεὸς ἡμῶν, ἀνέτειλε τῷ κόσμῳ, τὸ φῶς τὸ τῆς γνώσεως, ἐν αὐτῇ γὰρ οἱ τοῖς ἄστροις λατρεύοντες, ὑπὸ ἀστέρος ἐδιδάσκοντο, σὲ προσκυνεῖν, τὸν ἥλιον τῆς δικαιοσύνης, καὶ σὲ γινώσκειν ἐξ ὕψους ἀνατολήν, Κύριε δόξα σοι.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

Τὰ παρόντα ΑΝΤΙΦΩΝΑ

Ἀντίφωνον α'

ᾠχος β'

Σπῆχ. α'. Ἐξομολογήσομαί σοι, Κύριε, ἐν ὅλῃ καρδίᾳ μου ἐν βουλῇ εὐθέων καὶ συναγωγῇ.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

Σπῆχ. β' Μεγάλα τὰ ἔργα Κυρίου, ἐξεζητημένα εἰς πάντα τὰ θελήματα αὐτοῦ

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

Σπῆχ. γ'. Ἐξομολόγησις καὶ μεγαλοπρέπεια τὸ ἔργον αὐτοῦ, καὶ ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος

Ταῖς πρεσβείαις τῆς Θεοτόκου, Σῶτερ, σῶσον ἡμᾶς

Σπῆχ. δ'. Ἀύτως ἀπέστειλε τῷ λαῷ αὐτοῦ, ἐνετείλατο εἰς τὸν αἰῶνα διαθήκην αὐτοῦ· ἅγιον καὶ φοβερὸν τὸ ὄνομα αὐτοῦ

Ταῖς πρεσβείαις τῆς Θεοτόκου,

Σῶτερ, σῶσον ἡμᾶς

Δόξα Πατρὶ...

Καὶ νῦν...

ἀμφότεροι οἱ χοροὶ ὁμοῦ

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

Ἀντίφωνον Β'. ᾠχος ὁ αὐτὸς.

Σπῆχ. α' Μακάριος ἀνὴρ, ὁ φοβούμενος τὸν Κύριον· ἐν ταῖς ἐντολαῖς αὐτοῦ θελήσει σφόδρα.

Γῶσον ἡμᾶς, Υἱέ Θεοῦ, ὁ ἐκ Παρθένου τεχθεὶς, ψάλλοντάς Σοι· Ἀλληλούϊα.

Σπῆχ. β' Δυνατὸν ἐν τῇ γῇ ἔσται τό σπέρμα αὐτοῦ, γενεὰ εὐθέων εὐλογηθήσεται.

Γῶσον ἡμᾶς, Υἱέ Θεοῦ, ὁ ἐκ Παρθένου τεχθεὶς, ψάλλοντάς Σοι· Ἀλληλούϊα.

Σπῆχ. γ' Δόξα καὶ πλοῦτος ἐν τῷ οἴκῳ αὐτοῦ, καὶ ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος.

Γῶσον ἡμᾶς, Υἱέ Θεοῦ, ὁ ἐκ Παρθένου τεχθεὶς, ψάλλοντάς Σοι· Ἀλληλούϊα.

Σπῆχ. δ' Ἐξανέτειλεν ἐν σκότει φῶς τοῖς εὐθέσιν, ἐλεήμων καὶ οἰκτίρμων καὶ δίκαιος.

Γῶσον ἡμᾶς, Υἱέ Θεοῦ, ὁ ἐκ Παρθένου τεχθεὶς, ψάλλοντάς Σοι· Ἀλληλούϊα.

Δόξα Πατρί...

Καὶ νῦν καὶ ἀεὶ...

Ὁ μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς

ἀγίας Θεοτόκου καὶ ἀειπαρθένου
Μαρίας, ἀτρέπτως ἐνανθρωπήσας,
σταυ-ρωθεῖς τε, Χριστέ ὁ Θεός,
θανάτῳ θάνατον πατήσας· Εἷς ὢν
τῆς ἀγίας Τριάδος, συνδοξαζόμε-
νος τῷ Πατρὶ καὶ τῷ ἀγίῳ
Πνεύματι, σῶσον ἡμᾶς.

Ἀντίφωνον Γ'

Στίχ. α' **Ε**ἶπεν ὁ Κύριος τῷ Κυ-
ρίῳ μου· κάθου ἐκ δεξιῶν μου,
ἕως ἂν θῶ τοὺς ἐχθρούς σου ὑπο-
πόδιον τῶν ποδῶν σου.

Ἀπολυτίκιον ᾠχὸς δ'

Ἦ γέννησίς σου Χριστέ ὁ Θεὸς
ἡμῶν, ἀνέτειλε τῷ κόσμῳ, τὸ φῶς
τὸ τῆς γνώσεως, ἐν αὐτῇ γὰρ οἱ
τοῖς ἄστροις λατρεύοντες, ὑπὸ
ἀστέρος ἐδιδάσκοντο, σὲ προσκυ-
νεῖν, τὸν Ἥλιον τῆς δικαιοσύνης,
καὶ σὲ γινώσκειν ἐξ ὕψους ἀνατο-
λήν, Κύριε δόξα σοι.

Στίχ. β' **Ρ**άβδον δυνάμεως ἐξα-
ποστελεῖ σοι Κύριος ἐκ Σιών, καὶ
κατακυρίευσεν ἐν μέσῳ τῶν ἐχθρῶν
σου.

Ἦ Γέννησίς σου, Χριστέ ὁ Θεός
ἡμῶν...

Στίχ. γ' **Μ**ετά σοῦ ἡ ἀρχὴ ἐν
ἡμέρᾳ τῆς δυνάμεώς σου, ἐν ταῖς
λαμπρότησι τῶν Ἀγίων σου.

Ἦ Γέννησίς σου, Χριστέ ὁ Θεός
ἡμῶν...

Εἰσόδος. Εἰσοδικὸν

ὁ α' χορός

Εκ γαστροῦς πρὸ Ἑωσφόρου
ἐγέννησά σε, ὤμοσε Κύριος, καὶ
οὐ μεταμεληθήσεται. Σὺ Ἱερεὺς
εἰς τὸν αἰῶνα, κατὰ τὴν τάξιν
Μελχισεδέκ.

Γῶσον ἡμᾶς Ὑῖὲ Θεοῦ, ὁ ἐκ
Παρθένου τεχθεῖς...

...φάλλοντάς σοι, Ἀλληλουῖα.

*ψάλλεται ὑπὸ τῶν ἱερουργούντων μόνον
ὅταν τελεῖται συλλείτουργον)*

Ἀπολυτίκιον. ᾠχὸς δ'.

Ἦ γέννησίς σου Χριστέ ὁ Θεὸς
ἡμῶν, ἀνέτειλε τῷ κόσμῳ, τὸ φῶς
τὸ τῆς γνώσεως, ἐν αὐτῇ γὰρ οἱ
τοῖς ἄστροις λατρεύοντες, ὑπὸ
ἀστέρος ἐδιδάσκοντο, σὲ προσκυ-
νεῖν, τὸν Ἥλιον τῆς δικαιοσύνης,
καὶ σὲ γινώσκειν ἐξ ὕψους ἀνατο-
λήν, Κύριε δόξα σοι.

*(ψάλλεται ὑπὸ τῶν ἱερουργούντων μόνον
ὅταν τελεῖται συλλείτουργον)*

τὸ Κοντάκιον ᾠχὸς γ'

Ἦ Παρθένος σήμερον, τὸν ὑπε-
ρούσιον τίκτει, καὶ ἡ γῆ τὸ
Σπήλαιον, τῷ ἀπροσίτῳ προσάγει.
Ἄγγελοι μετὰ Ποιμένων δοξολο-
γοῦσι. Μάγοι δὲ μετὰ ἀστέρος
ὁδοιποροῦσιν δι' ἡμᾶς γὰρ ἐγεν-
νήθη, Παιδίον νέον, ὁ πρὸ αἰώνων
Θεός.

Ἀντὶ τοῦ Τρισαγίου

ᾠχὸς α'.

Οσοι εἰς Χριστὸν ἐβαπτίσθητε,
Χριστὸν ἐνεδύσασθε, Ἀλληλουῖα. **3**

Δόξα Πατρί...

Καὶ νῦν...

Χριστὸν ἐνεδύσασθε, Ἀλλη-
λουῖα.

Δύναμις.

Οσοι εἰς Χριστὸν ἐβαπτίσθητε,
Χριστὸν ἐνεδύσασθε! Ἀλληλουῖα!

**ΑΠΟΣΤΟΛΙΚΟΝ ΑΝΑΓΝΩΣΜΑ
ΤΗΣ ΘΕΟΤΟΚΟΥ.**

Προκείμενον. ᾠχὸς δ'.

Μνησθήσομαι τοῦ ὀνόματός σου
ἐν πάσῃ γενεᾷ καὶ γενεᾷ.

Στίχ. Ἄκουσον, θύγατερ, καὶ ἴδε.

Πρὸς Ἑβραίους Ἐπιστολῆς Παύλου τὸ Ἀνάγνωσμα. **2:11-18**

Ἀδελφοί, ὁ ἀγιάζων καὶ οἱ ἀγιαζόμενοι ἐξ ἑνὸς πάντες· δι' ἣν αἰτίαν οὐκ ἐπαισχύνεται ἀδελφοὺς αὐτοὺς καλεῖν, λέγων· ἀπαγγελῶ τὸ ὄνομά σου τοῖς ἀδελφοῖς μου, ἐν μέσῳ ἐκκλησίας ὑμνήσω σε· καὶ πάλιν· ἐγὼ ἔσομαι πεποιηθὼς ἐπ' αὐτῷ· καὶ πάλιν· ἰδοὺ ἐγὼ καὶ τὰ παιδιά ἃ μοι ἔδωκεν ὁ Θεός. Ἐπεὶ οὖν τὰ παιδιά κεκοινωνήκε σαρκὸς καὶ αἵματος, καὶ αὐτὸς παραπλησίως μετέσχε τῶν αὐτῶν, ἵνα διὰ τοῦ θανάτου καταργήσῃ τὸν τὸ κράτος ἔχοντα τοῦ θανάτου, τοῦτ' ἔστι τὸν διάβολον, καὶ ἀπαλλάξῃ τούτους, ὅσοι φόβῳ θανάτου διὰ παντὸς τοῦ ζῆν ἔνοχοι ἦσαν δουλείας. Οὐ γὰρ δήπου ἀγγέλων ἐπιλαμβάνεται, ἀλλὰ σπέρματος Ἀβραάμ ἐπιλαμβάνεται. Ὅθεν ὥφειλε κατὰ πάντα τοῖς ἀδελφοῖς ὁμοιωθῆναι, ἵνα ἐλεήμων γένηται καὶ πιστὸς ἀρχιερεὺς τὰ πρὸς τὸν Θεόν, εἰς τὸ ἰλάσκεσθαι τὰς ἁμαρτίας τοῦ λαοῦ· ἐν ᾧ γὰρ πέπονθεν αὐτὸς πειρασθεὶς, δύναται τοῖς πειραζομένοις βοηθῆσαι.

Ἀλληλούϊα. (γ') Ἦχος πλ. δ'.

Ἀνάστηθι, Κύριε, εἰς τὴν ἀνάπαυσίν σου.

Στίχ. ὦμοσε Κύριος τῷ Δαυΐδ ἀλήθειαν καὶ οὐ μὴ ἀθετήσῃ αὐτήν.

Δόξα σοι Κύριε, δόξα σοι.

Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου

Εἰς τό, Ἐξαίρετως Ἦχος α'

Μεγάλυνον ψυχὴ μου, τὴν τιμιωτέραν, καὶ ἐνδοξοτέραν τῶν ἄνω στρατευμάτων.

Γτέργειν μὲν ἡμᾶς, ὡς ἀκίνδυνον φόβῳ, Ῥᾶον σιωπῇ, τῷ πόθῳ δὲ Παρθένε, Ὑμνοὺς ὑφαίνειν, συντόνως τεθηγμένους, Ἐργῶδές ἐστιν, ἀλλὰ καὶ Μήτηρ σθένης, Ὅση πέφυκεν ἡ προαίρεσις δίδου.

Κοινωνικόν

Ἦχος α'

Λύτρωσιν ἀπέστειλε Κύριος τῷ λαῷ αὐτοῦ. Ἀλληλούϊα.

Ἀντί τοῦ· «Εἶδμεν τό φῶς...».

ὁ α' χορός

Ἀπολυτίκιον. Ἦχος δ'.

Ἡ γέννησίς σου Χριστέ ὁ Θεὸς ἡμῶν, ἀνέτειλε τῷ κόσμῳ, τὸ φῶς τὸ τῆς γνώσεως, ἐν αὐτῇ γὰρ οἱ τοῖς ἄστροις λατρεύοντες, ὑπὸ ἀστέρος ἐδιδάσκοντο, σὲ προσκυνεῖν, τὸν Ἥλιον τῆς δικαιοσύνης, καὶ σὲ γινώσκειν ἐξ ὕψους ἀνατολήν, Κύριε δόξα σοι.

Ἦχος β'

Πληρωθήτω τό στόμα ἡμῶν αἰνέσεώς σου, Κύριε, ὅπως ὑμνήσωμεν τὴν δόξαν Σου, ὅτι ἡξίωσας ἡμᾶς μετασχεῖν τῶν ἁγίων μυστηρίων Σου. στήριξον ἡμᾶς ἐν τῷ σῷ ἁγιασμῷ ὅλην τὴν ἡμέραν μελετᾶν τὴν δικαιοσύνην Σου. Ἀλληλούϊα, Ἀλληλούϊα, Ἀλληλούϊα.

Ἦχος β'

Εἴη τὸ ὄνομα Κυρίου εὐλογημένον ἀπὸ τοῦ νῦν καὶ ἕως τοῦ αἰῶνος. (τρὶς)

Ἀπόλυσις

«...**Ὁ** ἐν σπηλαίῳ γεννηθεὶς καὶ
ἐν φάτνῃ ἀνακλιθεὶς διὰ τὴν ἡμῶν
σωτηρίαν, Χριστὸς ὁ ἀληθινὸς Θε-
ὸς ἡμῶν...».

Ἡ Μεταφορὰ Κειμένων

Καλλιτεχνικὴ ἐπιμέλεια

ἔγινε ἀπὸ τὸν Βασίλειο Κιαμηλίδη

Ἱεροφάνη στὸν

Ι.Ν. Ἁγίου Γεωργίου Κουλούρας Βέροιας.